

Sadea Kallacho Tisvo Aitar

26/10/2025

TORNNATTEANCHE SEVEK BHETTOILOLO AITAR

Vixoi: Tornnatteam Sovem Bhorvanso Ballgum-ia, Kristi Xegunnamni

Tancho Fuddar Xringarum-ia

SURVATECHIM UTRAM:

Mogachea ixttamno, aicho ho Aitar amchea Dhormprantant Tornnatteanche Sevek Bhettoilolo Aitar mhonn ami palltanam, hea Aitarak kherit bhaxen amchea Dhormprantant Tornnatteancho Utsov (Jubilee of Youth) ami somarombtanv. Amchea Dhormprantant dor eke firgojent tornnatteancho zomo (Parish Youth), amchea ekonnis varadamni (Deanery Youth) toxench Dhormprantik molar Tornnatteanche Kendr (Diocesan Youth Centre) tornnatteam pasot Povitr-Sobhent zaito boro vaur kortat mhonn ami vollkhun ghetanv ani Devak dhin'vastanv. Hea chalu utsovik vorsak, ontor-raxttirik molar tornnatteank prernna ditanam Pap Saib Francis Izaias Provadeachea Pustokantlim him utram gheun sangta, ‘*Sorvesporacher visvas thevtat tim...dhanvitit khorem punn thokchim nant*’. Hea utramni tornnatteanchea kallzamni bhorvanso utpon'n korun, tanche jivit Kristi xegunnamni bhorunk to amkam huskaita. Aiz amchea tornnatteanchea jivitachi poristhiti choddxi niraxiponnan bhorloli disun yeta, karonn zhogddim, rag-dves, onit, bekarponn, oteachar, adi oslea avhanank dispottim fuddo kortanam tim thoktat. Osle poristhitint tannim bhorvanso soddinam zaunk, punn Jezucher visvas dhorun tannim aplo fuddar Kristi xegunnamni bhorunk, tankam Bapachi kurpa hea Misachea Bolidanant magum-ia.

Aiz ami Povitr Pustokachi bhuzonn kortanv. Povitr Pustok amkam ek uzvaddache kirnn. Amchea jivitant ietolea proxnank ani addkholink, Devache Utor amkam uzvaddachi vatt, ek bhorvanso zata. Tor amchim kallzam Devachea Utrache xokten bhorunk, ami bhorvaxeanchim porgottnaram zaunk, hea Misachea Bolidanant magum-ia.

BHAVARTHIANCHEM MAGNNEM:

1. Amchea Pap Saiban, Bispamni ani mottvaxeamni, aplem jivit Jezuk manovtolem korun, amchea tornnatteank te prernnam ditole xegunnim jivitache nomunne zaunk, Bapacho adar tankam magum-ia.
2. Amcho sorkar choloitolea mon'xamni tornnatteanchim niga gheunk, tankam xikpa vatten sovloti toxench nokreo favo korunk vaurunk, tankam Bapa lagim kurpa magum-ia.
3. Amchea Goy-Damanvchea tornnatteam khatir vavurtolea kendrak, ani taka sangat-sohokar ditolea soglleank, Bapachi kurpa tankam magum-ia.
4. Amchea tornnatteamni, Jezuk aplea khasgi jivitant onnbhovun, bhorvanxeachim mon'xam tim zaunk, Bapachi kurpa tankam magum-ia.
5. Amchea firgojentlea duenti passot magtanam, Martin Fernandes- Marra IV, Milagrene Fernandes – Marra III ani Pedrina D'Souza – Marra V hankam veginuch pekovni favo zaunk Bapa lagim magum-ia.
6. Aichea misachi mandavoll kortolea _____
_____ bore kalliz ani mon apnnaunk,
kosle-i poristhitint borem korunk ani eka-mekak bhorvanso diunk, tankam margdorxon di mhonn Bapa lagim magum-ia.